



ደላይ ፍትሕ ህዝብና ንሰቅታ ጥሑሱ ይቃለስ!

ደላይ ፍትሕን ሰላምን ዝኾነ ህዝቢ ኤርትራ፡ ኣንጻር'ቲ ምልካዊ ስርዓት ዘካይዶ ዘሎ መወዳእታ ዘይብሉ ዓመጽን ግፍዕን ጠጠው ብምባል ብምቅዋምን፡ ንዝሓለፈ 28 ዓመታት ኣብ ልዕላዊነት ኤርትራ ዝነበሮ ስክፍታታት፡ ብፍላይ ድሕሪ ዘይሕጋውን፡ ብዘይተሳትፎን ኣፍልጦን ህዝብና ዝጀመረ መስርሕ ሰላም ኢትዮ-ኤርትራ ኣብ መላእ ህዝቢ ኤርትራ መጻኢ ወለዶን ዝገደፎ ዘይርሳዕ ታሪኻዊ በሰላታት ተርእዮ ደጊም ሕጂስ ”ይኣኸለና” ብምባል ሕልና ዘበራበረ፡ስቅታን፡እንታይ ገደሰንን ዝጠሓሰ መድረኽ በጽሖ።

ህዝቢ ተለዓለ፡ ስቅታ ጠሓሰ'ሞ፡ ደጊም ንሕና ከለና ብኣዕጽምንት ደምን ጀጋኑ ስውኣትናን ዝተረኸበት ሃገር ቀጻልነታ ንምርግጋጽ፡ ስክፍታን ስቅታን መድሕን ከም ዘይኮነ፡ ንሕጋዊ መስርሕ ሰላም፡ ብሕጋዊ መስርሕ ዝምድናታት፡ መተካእታ ዘይብሉ። ይንዋሕ ይሕጸር ብቅዋምን ህዝባዊ ተሳትፎ ጥራሕ ከውዳእ ከም ዘለዎ፡ መጠንቀቅታ ንመላኺ ስርዓት ህግዲፍ ዘመሓላለፈ፡ ብስራት ንትንሳኤ ደላይ ፍትሕ መላእ ህዝቢ ኤርትራ ምንባሩ ዝኸሕዶ የልቦን።

መላኺ ስርዓት ህግዲፍ ብጸጥታዊ መሓውራቱ፡ ህዝብና ሓሳብም ንክይገልጹ ዜጋታት እንዳርዓዶ፡ ብመራኸቢ ብዙሓትን ዜናዊ መርበብ ፕሮፓጋንዳታት ሻቕሎት መርዛም ሓበሬታ እንዳነዝሑ፡ ደገፍቲን ሰዓብቲን ተወሲኸዎ፡ ሓቂ ንምምሳል ብዙሕ'ኳ ዝሓገዙ ረጅሒታት እንተነበረ፡ ህዝብና ጽቡቕ ዘየለ ክነሉ፡ ህዝብና ጽቡቕ ኣሎ፡ ሃገርና ኣብ መንገዲ ሓደጋ እንዳኸደት፡ ጸጥታኣ ዝተሓለወት ሰላማዊት ሃገር'ያ እንዳተባህለ ንግዜኡ ዜጋታት ክታልል ብዘለዎ ዓቕምታትን ተኸእሎ ጽዒሩን ደኸሙን፡ ፈሰሰ ከኣ። ስቅታ ስለ ዝተጣሕሰ።

ኩሉ መጀመርታ ዘለዎ መወዳእታ ክህልዎ ግድነት'ዩ። እዚ ስለ ዝኾነ መላኺ ስርዓት ህግዲፍ ካብ ህዝቢ ተሓቢኡ ነቲ ኣብ ልዕሊ ኤርትራ በይንዎ ዝነበረ ጥፍኣት ክቅጽለሉ ኣብ ዘይክእል ደረጃ ብምብጽሑን፡ ኣሉ ክብለሉ ዘይክእል ፍሰለት ክስከም ዝገበሮ፡ ህዝብና ካብኡ ንላዕሊ ስቅታ ክስከም ታሪኻዊ ሕልንኡ ዘይፈቕዶ ብምንባሩ'ዩ።

ኣብ ውሽጢ ሃገር ይኹን ኣብ ስደት ዝርከብ ህዝብና ነቲ ዝሓለፈ 28 ዓመታት ምልካዊ ምሕደራ ህግዲፍ፡ ኣብ መወዳእትኡ ከም ዘይጸወርን፡ ሃገር ንጥፍኣት ህዝቢ ንክጸንት ስቅታ ክዕዘብ ድሌቲ ከም

ዘይኮነ ዘመስከረሉን፡ ደገፍቲ ይኹኑ ተጻረርቲ ኣብ ሓደ ሕጋዊ ቅዋማዊ ብተሳትፎ ህዝቢ ዝካየድ መስርሕ ሰላም መተካእታ ዘይብሉ ውሕስነት ድሕነት ህዝብን ሃገርን ዕርዲ ንምጥባብ ሓቢርም ቃል ዝኣተውሉ መድረኽ'ዩ።

ሓድነት ኣእረኣያ ህዝቢ ኤርትራ ኣንጻር ምልካዊ ምሕደራ ህግዲፍ ሰሚሩ ስቕታ ጥሒሱ፡ ንምእንቲ ነጻነት ሃገር ዝተበጀዉ ጀጋኑታት ሕድሪ ኣጽኒዑ ከኣ ሓንቲ ብቅዋማዊ፡ ህዝባዊ፡ ዲሞክራሲያዊ እትማሓደር ኤርትራ ኣብ መስርሕ ይርከብ። ኣብ'ዚ ዝካየድ ዘሎ መጻኢ ዲሞክራሲያዊ መስርሕ ከኣ ኩሉ ኤርትራዊ ዜጋ ብዘይ ዕድመ ጾታዊ፡ ሃይማኖታዊ፡ ፖለቲካዊ ኣፈላላይ ኣብ ሓደ ሕጋዊ መስርሕ ዝካሄድ ህዝቢ ብዝተፈላልየ ውደባ ተጠርኒፉ ይቃለስ ኣሎ።

ኣብ መላእ ዓለም ተዘርጊሑ ዘሎ ምትእስሳርቲ ሃገራዊ ቅዋማዊ ዲሞክራሲያዊ ሓይልታት ብዘይ ዝኾነ ይኹን ግዳማዊ ሓይሊ፡ ኣብ ልዕሊ ህግዲፍ ዘሕለፎ ውሳኔታት ገደባት ፖለቲካውን ዲሞክራሲያውን ብቀሊሉ ዝረኣ ኣይኮነን። ንባዕሉ ዝበዝሕን ብድሕሪ ሕጂ ክንጸበር ትጽቢት ዝግበረሉ ኣብ ስደት ዝርከብ ህዝቢ ኤርትራ ብቀሊል ክግመት ዘይክእል ተበጺሑ ዘሎ ዓወት'ዩ።

”ጭራ ኣንበሳ ኣይትተንክፍ ” ከም ዝበሃል ምስላ፡ መወዳእታ ዘይብሉ ዕንደራ መላኺ ስርዓት ህግዲፍ ከይዱ ከይዱ፡ ንተጻዋርነት ህዝቢ ዝፈታትን ንኣክሊል ነጻነት ኤርትራ ምስ ተንከፈ፡ ኤርትራዊ ኣብ ዘለወ ሃልዩ ስቕታ ጥሒሱ ቅልል ዝበለ ምክንያት ከኣ ጉዳይ ህዝቡን ሃገሩን ማእከላዊ ሕቶ መጻኢ መስል ርእሰ ውሳኔታቱ ዘንቀለ ሕቶ'ዩ። ነቲ ዝሓለፈ ኩሉ ዝተባህለ ተሞክሮታት ብምግንዛብ ከኣ ደጊም ጉዳይ ሃገርን ጉዳይ ህዝብን ከም ዘይፈላለን ብስልጣን ጉጅለ መላኺ ስርዓት ህግዲፍ ከም ዘይውሰን ብንቅሓት ቆሪጹ ዝተበገሰ። ህዝብና ንዘርኣዮ ትዕግስትን ሓልዮትን ቅኑዕ መልሲ ስለ ዘይረኽበሉ ከኣ ጉዳዩ ባዕሉ ክውድእ ተበጊሱ ይርከብ።

እዚ ከም ኣብ ዝሓለፈ ቃልስታት ንሓድሕዱ ኣብ ዝጎደለ እንዳተመላልኦ፡ ኣብ ዝደኸመሉ እንዳተሓጋዝ ዝኸይድ ዘሎ ተባዕ ውሳኔ ህዝቢ፡ ኣብ ቀዳማይ መድረኽ ኣንጻር ህግዲፍ ምዕዋቲ ግድነት'ዩ። ስቕታ ብምጥሓስ ህዝብና ድምጹ ክስማዕ ምግባር ከኣ ክንደይ ሃገራዊ ራብሓን ጠቕምን ከም ዘለዎ፡ መሰላት ዜጋታት ብቅዋም ክትግበር ምሕታቲን'ዩ። ኩሉ ኤርትራዊ ዜጋ ከኣ ድምጹ ከስምዕ፡ መሰሉ ክኸበረሉ ክሓትት ጥራሕ ዘይኮነ ብደረጃ ቅዋም ሰፊርሉ ብሰላምን ስኒትን ሓድሕዱ ተኸኣቢሩ ክነበር ዘኽእሎ ባይታ ዘንጽፍ ክውንነት ንላዕሊ እዋናዊ ሃገራዊ ኮርዓት ክህሉ ኣይክእልን'ዩ።

ዘለኣለማዊ ክብርን ዝኸርን ሰውኣትና
ዜናን ሓበሬታን ውድብ ሓድነት ዲሞክራሲያዊ ለውጢ
22 ሕዳር 2019